

GUDUN TSIRA

Littafi na hudu

Na Abdulaziz Sani m gini

Ebook creator:- Shuraih 99%

For more adventure hausa ebooks visits our wepsite
www.shuraih.waphall.com

Domin samun wasu littatafan yaki a matsayin ebooks sai ku ziYarci shafinmu
akan www.shuraih.waphall.com



GUDUN TSIRA

Littafi na Hudu(4)

Part A

Lokacin da aka rungumtsume da masiffafen yaki tsakanin shugaba Sultan dasu Sarki Darwas sai ragowar dakarun nasu sarki Darwaz suka zama yan kallo,suka koma kwashe gawarwakin yan'uwansu suna koma gefe daya.Dama wadannan dakaru sun firgita ainun da al'amarin shugaba Sultan saboda a cikin abinda bai wuce dakika dari biyu ba ya kashe sama da dakaru dari takwas da karfin sihirin tsafi gami da karfin damtse da kwarewa a iya yaki.Koda aka fara wannan baki artabu sai Gimbiya Husaira da

sarki Darwaz suka gane cewa lallai Sultan ba karamin jan gwarzo bane,tunda gashi sunyi masa rubdugu su biyun,amma tsawon dakika dari dayansu ya kasa koda lakutar jikinsa.Babban abinda ya bata musu rai mashi ne a hakan ma dada zullewa yake yana ci gaba da saran dakarunsu yana mai ci gaba da yin mummunar barna.Koda ganin haka sai Sarki Darwaz da Huraisa suka kara fusata ainun suka kara kuntata shi.Lokaci guda sai Sarki Darwaz da Huraisa suka dubi junansu a sannan suka yi wata alama,kawai sai suka doki kirjin Sultan da kafafunsu lokaci guda.Saboda karfin dukan sai da Sultan ya fado kasa tim yana aman jini,amma saboda tsananin naci da tsananin juriya bai yarda takubban hannunsa ba.Cikin zafin nama ya mike tsaye zumbur a daidai lokacin da Sarki Darwaz da Huraisa suka duro kasa gabansa aka ci gaba da gumurzu.Wohoho,wanda ya iya ya huta.Hakika su Sarki Darwaz sun sha matukar mamaki,domin basu taba zaton cewa Sultan yana da jarumtaka da karfin sihiri a haka ba.Ba wai tsagwaron karfin damtse ne da Sultan ba,amma ya sami tsananin horo na iya yaki gami da tsananin zafin nama,tabbas ya cika tshoho mai dakawa yara gumba.Saida aka shafe sa'a guda da rabi cif ana fafata kazamin yaki tsakanin Sultan dasu Sarki

Darwaz amma ya zame musu alakakai,kuma saida ya samin nasarar fitar da jini a jikin kowannansu,duk da cewar suma sun yanke shi,domin a kalla sunyi masa manyan raunika guda tara.Sakamakon jinin dake zuba a jikinsa ne jiri ya fara dibarsa ya fara gigta.Damar dasu Sarki Darwaz suka samu kenan suka ci gaba da kai masa sara da suka gami da naushi da bugu da dukkan karfinsu.Nan da nan suka sami lagonsa ya zamana cewa tun yana tsaye saida ya durkushe kasa bisa gwiwoyinsa.Babban abinda ya fusata Sarki Darwaz shine Sultan yayi masa wani siririn yanka a kumatu,yayi masa billen dole,wanda har abada tabonsa bazai bata ba.Ita kuwa Huraisa a kan cinyarta ta hagu ya yanketa kuma wurin yayi dan zurfi dole ne tayi jinya ta kamar tsawon kwana uku,tsananin juriya ne da jarumtaka tasa taki sarewa.Sultan na tsugune a kasa sai Sarki Darwaz da Huraisa suka ci gaba da saran jikinsa suna sukar cikinsa da takobi yana ihu,jini na tsartuwa da fallatsi a jikinsa har saida sukayi fata-fata da sassan jikinsa.komai rashin imanin mutum idan yaga yadda aka daddatsa sultan sai tausayi ya kamashi,amma duk wannan abu da akayi masa bai mutu ba saboda taurin rai.Ana cikin haka ne Kan Sultan ya lankwabe kasa ya daina motsi,Sarki

Darwaz da Gimbiya Huraisa suka dubi Junansu
sukayi murmushin murna bisa ganin sun sami
nasarar kashe shi.Kwatsam ba zato ba tsammani sai
suka ga Sarki Sultan ya dago kansa sama ya dubi
Sarki Darwaz yayi masa murmushin mugunta
sannan yace,ko ba komai harka mutu billen danayi
maka bazai face ba daga kan fuskarka dashi a za'a
binne ka a cikin kabarin ka.Kafin Sultan ya gama
rufe bakinsa tuni Sarki Darwaz yasa takobinsa ya fille
masa kai.Take Kan yayi tsalle can gefe daya ya rinka
mirginawa da gudu har saida bango ya tokare
shi,sannan gangar jikin nasa ma ta bingire
kasa.Cikin tsananin fushi Sarki Darwaz yaje inda kan
Sultan yake ya sunkuya ya dauka sannan ya mikawa
wani hadimi nasa yace,inason a tsire wannan kai a
daidai kofar shiga fadata ya zamana cewa,kullum sai
nayi arba dashi idan zan shiga,kuma ya zamo abu
na farko wanda baki zasu fara tozali dashi a duk
sa'adda suka zo.Hadimin ya risina yace an gama ya
shugabana.Kawai sai hadimin ya jefa kan Sultan a
cikin wata jakar fata ya kunshe.Adaidai wanann
lokaci ne Gimbiya Huraisa ta fara dingisa kafarta ta
hagu wacce ke zubar da jini,kawai kuma sai ta kasa
daukar nauyin jikinta ta fadi kasa,cikin dimauta Sarki
Darwaz ya ruga izuwa kanta ya dauke ta ya ruga

izuwa cikin gidan Sarautar Sultan yana mai bada umarnin a je a nemo babban likitan shugaba Sultan. Bayan likitan ya gama sawa Gimbiya Huraisa magani kuma an dinke raunin saboda yayi zurfi; sa'a mata yi kaifin takobin Sultan bai taba kashin cinyarta ba. Nan take Huraisa ta kama barci akan gadon shugaba Sultan dake tsakiyar turakarsa, sakamakon maganin barcin da likitan ya bata ta sha. A wannan lokaci ne likitan ya mika tsaye daga kan gefen gadon ya dubi sarki Darwaz cikin alamun damuwa yace, Akwai bukatar gimbiya tayi kwana biyu a kwance tana jinyar wannan rauni nata kafin ta fara takawa saboda kyakkyawan motsi ma zai iya sawa dinkin ya farke. Koda jin wannan batu sai ran sarki Darwaz ya baci ainun, zuciyarsa ta kama tafarfasa kamar zata kone saboda kin haushin cewar babu dama a cigaba da wannan tafiya a yau bare a hanzarta cimma su Shugaba Sharwan. A daidai wannan lokaci ne billen Sarki Darwaz ya dameshi da zogi har ma yana digar da jini. Koda likita ya lura da hakan sai ya shiga tsaida jinin sannan ya dubi Sarki Darwaz a tsorace yace ya shugabana akwai bukatar ayi masa dinki a kan wannan rauni naka. Cikin matukar takaici Sarki Darwaz ya ce idan ka dinke raunin zai fatar da tabonsa har abada? Jikin likitan

na rawa yace,ai har abada tabon wannan yanka
bazai taba bacewa ba daga kan fuskarka.Kafin likitan
ya gama rufe bakinsa tuni sarki Darwaz ya

11 hours ago

Abubakar Haleefah Physicist

zaro wata sharbebiyar wuka a kugunsa ya kirbawa
likitan a cikinsa,kuma ya damki makoshinsa ya daga
sama da hannu daya a lokacin da yake kakarin
mutuwa yace,kai ne mutum na karshe wanda zai
sake ganin wannan bille.Yana gama fadin hakan yayi
wurgi da gawar likitan sannan ya bude kofar dakin
ya kirawo dakaru suka dauke gawar likitan suka fice
da ita kuma aka goge jinin daya fara zuba a
kasa.Tun a wannan Sarki ya ruge fuskarsa da
rawani,idanunsa kadai ake gani.Nan take yasa aka
kawo kuyangi guda hudu wadanda zasu lura da
Gimbiya Huraisa,sannan ya fice daga cikin daki.Yana
fita ya jagoranci wadansu dakarun nasa sukayi ta
yawo a cikin gidan suna bincika cikin
dakuna,lunguna da sako-sako ko zasu ga matar
Sultan,amma shiru ko alamarta babu.Saida suka
bincike ko'ina sannan sarki Darwaz ya hakura ya
koma can falon Sultan ya zauna don hutawa.Bayan
an kawo masa abinci da abin sha yaci yayi hani'an
sai ya kori kowa daga cikin falon hatta kuyangin

dake cikin dakin suna jinyar gimbiya Huraisa kuwa
saida suka fice,sannan ya kullo kofa da kansa yaje
gaban wani katon madubi ya tsaya.A sannan ne ya
kwaye rawanin dake fuskarsa yaga billen da Sultan
yayi masa.Bille ne mai tsawo da fadi,wanda yasa
masa muni,nan take zuciyar Sarki Darwaz ta kama
tafarfasa kamar zata kone a karo na biyu har saida
kwallar takaici ta cika amsa idanu.Ba komai ne yasa
shi zubar da wannan kwalla ba face sani cewa
shugaba Sultan ya karya masa tarihin
jarumtakarsa,domin tunda yake yaki da gumurzu a
rayuwarsa ba'a taba fitar da digin jini ba a
jikiinsa,amma yau gashi ma anyi masa raunin da
indai zai bar fuskarsa a bude kowa sai ya gani.Sarki
Darwaz ya tuna cewa duk wannan abu daya faru
Siyama ce silarsa tunda inda bata kashe dan'uwansa
ba da ba zai fito farautarta ba har yayi yaki da
Sultan yayi masa wannan bille.Nan take Sarki
Darwaz yaji ya kara tsanar Siyama fiye da koyaushe
kuma ya tabbatar da cewar ransa bazai taba yin fari
ba face a ranar dayaga ya sare kan Siyama kamar
yadda ya sare na abokin mahaifinta wato Sulta.Nan
take Sarki Darwaz ya kudurce a ransa cewar bazai
sawa wannan rauni masa magani ba,kum bazai
yarda a dinke shi ba saidai yayi ta ciwon da zaiyi

har ya daina son kansa yayi warkewar dole,sannan
kuma ya kudirci niyar cewa babu wanda zai sake
ganin fuskarsa saidai idan ya zama gawa hatta
matarsa da 'yarsa kuwa.Koda ya gama aiyana
hakan,sai Sarki Darwaz ya sake rufe fuskar tasa da
rawani sannan yaje kan wata doguwar kujera ya
kishingida yana kwanciya barci ya saceshi saboda
tsananin gajiya gami da tsamin jiki bisa gumurzun
da yayi da shugaba Sultan.

xxx xxx xxx

Al'amarin su shugaba Sharwan kuwa suna cikin
tafiya a daji a cikin ayarin nasu gaba daya sai kawai
suka ga Shamirat matar Shugaba Sultan taja
linzamin dokinta ta tsaya cak a lokacin da jikinta
gaba daya ya kama tsuma kuma kirjinta ya kama
daka kamar zuciyarta zata faso kirjin ta fado.Koda
ganin haka Sai hankalin Shugaba Sharwan,Ilela dana
Siyama ya dugunzuma suka rugo gareta aka sauko
da ita daga kan dokinta akayi mata shimfida a kasa
saboda tsammanin ko kamuwa tayi da wata rashin
lafiya.Nan fa suka shiga tambayarta inda uakeyi
mata ciwo a jikinta.Koda jin wannan tambaya sai
hawaye ya zubowa Shamirat ta dubi Sharwan
tace,sun kashe mijina,naji a jikina baya numfashi a
doron kasa.Koda jin wannan batu sai Sharwan ya

takarkare ya kurma uban ihu wanda ya tsorata kowa
a wajen sannan ya fashe da matsanancin kuka
kamar bazai daina ba.Al'amarin daya karya zuciyar
Ilele da Siyama Kenan suma suka rungume Shamirat
suka taya ta kukan.Saida shugaba Sharwan ya jima
a tsugunne bisa gwiwoyinsa yana kuka sannan ya
dago kai ya dubi Shamirat,bisa mamaki sai taga yayi
mata murmushi yace,mijinki bai mutu rago ba.Na
tabbatar da cewar kafin su Sarki Darwaz su kashe
shi saida yayi musu mummanar barna saboda nasan
irin jarumtakar abokina gami da taurin ransa.Bana
raba daya biyu,sai ya bar shaida a jikin Sarki
Darwaz.Ina son ku sani cewa zamanmu a waje daya
yana da matukar hadari,don haka zaifi kyau mu tashi
muci gaba da tafiya.Ba tare da gardamar komai ba
kuwa aka kimtsa aka cigaba da tafiya ana keta
dazuzzuka masu sarkakiya,kwazazzabai,koramai da
fadamomi iri iri suna masu tunkarar hanyar da zata
kaisu Birinin Darul Hunam.Saida suka shafe kwanaki
arba'in suna tafiya sannan suka iso wani daji mai
tsananin fadi mai cike da sahara.Iya hangen mutum
a cikin dajin babu bishiyu ko daya,babu duwatsu ko
alamar wani danshi na ruwa sai rairayi tsabarsa
tsubi-tsubi,wani rairayin ma tudunsa yakai na
tsauni.Da isowars wannan wuri sai Shugaba

Sharwan ya bada umarni aka tsaya aka yada
zango.Bayan an kafa tantuna anci abinci kuma an
huta,sai Siyama ta dubi Sharwan tace,yakai Abbana
menene dalilin da yasa ka bada izinin mu yada
zango a nan wajen?Lokacin da Sharwan yaji wannan
tambaya sai yayi ajiyar zuciya sannan ya dubeta
cikin alamun takaici yace,yake 'yata idan baki manta
ba abokina Sultan ya gaya mama cewa tsakanin
birninsa da birnin na gaba wanda ake kira Darul
Hunam tafiya ce ta kwana arba'in da daya,yau kuma
kwananmu arba'in cif muna tafiya.Kinga kenan saura
tafiyar kwana daya jal mu riski birnin Darul
Hunam.Dole ne mu tsaya daga nan mu tura dakarun
leken asiri domin su gano mana halin da garin ke
ciki.Idan an dana mana wani tako ne mu san yadda
zamu tsallakeshi.Idan kuma garin bazai shigu ba mu
nemi hanyar dazamu kewaye shi.Sa'adda shugaba
Sharwan yazo nan a zancensa sai gaba dayan
jama'ar banu Hanzar suka aminta da shawarar
tasa.Nan yake aka tashi wadansu kwararrun dakarun
sumame guda uku wadanda akeji dasu aka turasu izuwa
cikin birnin Darul Hunam.

★GUDUN TSIRA★

Littafi na hudu(4)

Part B

★A-H Physicist★

Nan take aka tashi wadansu kwararrun dakarun
sumame wanda ake ji dasu aka tura su izuwa cikin
birnin Darul
Hunam.

xxx xxx xxx

A can birnin marigayi Shugaba Sultan kuwa tunda
Sarki Darwaz da gimbiya Huraisa suka kama barci
basu farka ba har saida gari ya waye rana ta
take.Huraisa ce ta fara farkawa tana bude idanunta
sai ta yunkura da nufin ta mika tsaye,amma sai
wata

kuyangarta mai suna Badura tayi sauri ta danna
kafadunta kasa ta dubeta tace,yi hakuri ya
shugabata,kiyi sani cewa likita yace kada mu bari
kiyi kyakkyawan motsi,domin yin hakan zai iya
janyi

farkewar dinkin da aka yiwa rauninki.Koda jin
wannan batu sai bakin ciki ya turnuke Gimbiya
Huraisa ta koma ta kwanta,sannan ta dubi Badura
cikin tsananin takaici tace yanzu ina mahaifina
yake?

Badura tace yana falo yana ta fama shara bacci tun
jiya bai farka ba.Huraisa tace maza ki koma
wajensa

yanzku ki gani, idan har ya tashi daga wannan
barcin

kice dashi inason na gana dashi yanzu yanzu cikin
gaggawa. Badura ta risina tace an gama ya
shugabata. Nan take Badura ta muke tsaye ta fice
daga cikin dakin ta nufi babban falon na marigayi
Sultan. Fitarta ke da wuya sai idanun Huraisa suka
kai kan wata babbar akwatin karfe dake jikin
bangon

arewa na dakin, wacce aka kulle ta da wani katon
kwadon madubi. Huraisa ta dubi wata kuyanga
dabam tace, maza kije ki nemo mini makeri ina son
na cire wannan makulli domin naga abinda ke
cikin

wannan akwata, domin koma meye a ciki yana da
matuƙar muhimmanci ga shugaba Sultan, amma
kuma menene dalilin da yasa ya barshi anan bai
kaiwa matarsa Shamirat ta tafi dashi ba? Kuyanga
ta

risina tace an gama ya shugabata. Itama sai ta
muke

tsaye ta fice daga cikin dakin. Jim kadan da fitar
wannan kuyanga saiga Sarki Darwaz yashigo cikin
dakin kuyanga Badura na biye dashi kuma
fuskarsa

na rufe cikin rawani idanunsa kadai ake gani.Koda
Huraisa taga Sarki Darwaz a cikin wannan yanayi
sai

ta yunkura ta miki zaune,sannan ta dubi gaba
dayan

kuyangin dake dakin tace,ku bamu wuri.Take kuwa
kuyangin suka fice suka janyo kofa suka rufe.Sarki
Darwaz ya zauna a kan gefen gadon data ke
kwance,ya dubeta yace,ki gafarceni yake 'yata,daya
yau kema bazaki saki ganin fuskata ba,domin bana
son kowa yaga wannan shaida da Sultan yayi
min.Koda jin wannan batu sai Hankalin Gimbiya
Huraisa ya dugunzuma ainun ta dubeshi cikin
alamun tsananin damuwa da takaici a lokacin da
idanunta suka ciko da kwalla,tace haba yakai
Abbana ai idan har zaka boyewa kowa fuskarka bai
kamata ace ni da mahaifiyata ka biye mana
ba,saboda zamu iya zama da kai a cikin kowacce
siffa ko da kuwa fuskarka tafi komai muni a cikin
wannan duniya,tunda ba fuskar taka muke so
ba,ruhinka muke bukata ya kasance tare damu
dimun da'iman.Lokacin da Gimbiya Huraisa tazo
nan

a zancenta sai Sarki Darwaz yayi murmushin farin
ciki,yace,yake 'yata na sani cewa kuna kaunata

kamar yadda kuke son kanku.Ina so ki sani cewa
abin kunya ne kuma abin kaskanci a cikin tarihin
jarumtakata duniya ta san cewa gwamnan da yake
karkashina shine yayi mini rauni a fuskata.Idan
kika

ga wannan fuskatawa a fili to gawata ce a
kwance.Mene ne dalilin da yasa kika aika kina son
yin magana da ni yanzu?Koda jin wannan tambaya
sai Huraisa tayi ajiyar numfashi sannan tace, ba
wani abu bane yasa na aika kazo ba,sai domin na
nemi gafararka bisa sakacin danayi har Sultan ya
sami nasarar yi min rauni a kafata gashi hakan ya
haddasa matsala a cikin tafiyarmu.Kamata yayi ace
munci gaba da tafiya yanzu don karfa abokan gaba
su kara bamu tazara sosai.Na kirawo kane yanzu
domin na baka shawara,shawarar kuwa itace ku
kara

gaba kada ku tsaya jirana har izuwa gobe don ci
gaba da wannan tafiya.Ka tuna cewa idan har
wadannan abokan gaba namu suka sami nasarar
fita

daga cikin nahiyarmu shikkenan sun tsira.Lallai ya
kamata mu kure musu wannan GUDUN TSIRA da
sukeyi mu kawo karshensu.Yayin da Gimbiya
Huraisa tazo nan a zancenta sai hankalin Sarki

Darwaz ya rabu gida biyu, ya rasa hukuncin daya
kamata ya yanke.. Kwatsam sai suka ji ana
kwankwasa kofar dakin. Cikin fushi sarki Darwaz ya
daka tsawa yace wane ne nan yake kwankwasa
mini
kofa? Kawai sai sukaji muryar Boka Hurgas yana
mai
cewa nine ya shugabana. Cikin hanzari Sarki
Darwaz
ya mika yaje ya bude masa kofar ya shigo. Hurgas
ya
risuna sannan ya dubi sarki cikin biyayya yace ya
shugabana zamanmu a wannan gari har izuwa
gobe
zai iya janyo mana dalilin dazamu kasa cimma
abokan gaba da tazarar kwana daya rak. Abinda
za'ayi shine, a dauki Gimbiya a sanyata cikin keken
doki a cigaba a tafiyar a haka. Koda jin wannan
batu
sai farin ciki ya lullube gimbiya Huraisa, ba tare da
sarki Darwaz yayi wata gardama ba sai ya bada
umarni nan take aka fara shirye shiryen tafiya. Kafin
abar garin saida Sarki Darwaz ya dora wani babban
hadiminsa mai suna Zukairu akan kujerar marigayi
Sultan, sannan akayi hawa aka fice daga cikin

birnin

gaba daya aka durfafi hanyar da zata kaisu birnin
darul Hunam.

xxx xxx xxx

Lokacin da dakarun leken asiri na kabilar Banu
Hanzar suka tafi izuwa cikin birnin Darul Hunam
domin su gano halib da birnin ke ciki da kuma
sirrin

komai na birnin,Saida suka kwana suka yini basu
dawo ba.Al'amarin daya dugunzuma hankalin su
shugaba Sharwan kenan suka fara tunanin ko an
kama sune,don haka suma a koyaushe za'a iya
kawo musu harin sumame.Nan da nan shugaba
Sharwan ya hada taron gaggawa domin suyi
shawara bisa abinda ya kamata ayi.Nan fa shawara
ta yawaita wasu suce kawai ayi shirin yaki a bi
sawun dakarun da aka aika guda uku.Wasu kuma
suce a sami wuri a buya a dan kara saurarawa a
gani.Saida kowa ya fadi albarkacin bakinsa san
nan Siyama ta daga hannu akayi tsit.Siyama ta
dubi

shugaba Sharwan tace,yakai Abbana inason ka
tuna

cewa dakarun sumamen da muka tura suyi mana
leken asiri a cikin wannan birni na darul Hunam

sune suka fi kowa kwarewa a aikin leken asiri a
can

birnin Kisra gaba daya,kuma sama da shekaru
goma

suke rike da wannan kambu ba'a taba turasu aikin
dasu ka kasa ba.Haka kuma sun kasance dakaru
masu tsananin karfin damtse da tsananin karfin
gudu

da iya jure wahala ta tsawon kwana uku.Bisa
wannan dalili nake ganin cewa dukrintsi ko da
mutum daya ne daga cikinsu sai ya sami nasarar
dawowa nan garemu a raye ya bamu labarin
abinda

ke faruwa,saboda haka zaifi kyau mu dan kara
musu

lokaci daga nan zuwa tsakar date ko zuwa gobe
da

safe,saboda babu mamaki ma yanzu haka suna
kan

hanyarsu ta dawowa.Lokacin da Siyama tazo nan a
zancenta sai jikin kowa yayi sanyi,aka sake yin
shiru

tsit aka rasa wanda zai soko shawarar data
kawo.Kawai Sai shugaba Sharwan yayi murmushi
ya

dubi Siyama yace,yake 'yata hakika kina da kaifin
tunani gami da hangen nesa,don haka na amince
da

wannan shawara taki.Lallai zamu ci gaba da
sauraron dawowar dakarunmu na leken asiri,daga
na har zuwa wayewar gari.Amma duk da haka
yanzu

zamu tura dakarun tsaro mutum bibbiyu izuwa
kowane bangare na wannan daji.Wato gabas da
yamma,kudu da arewam,nisan tafiyar zngo guda
domin su labe su zuba ido.Da zarar sunji wani
motsi wanda basu aminta dashi ba,ko sunga wata
zuga ta dakaru su rugo su sanar damu.Koda jin
wannan batu sai gaba dayan yan majalisar suka
mince.Ai kuwa saida dare ya raba sannan akaji
dawowar dakarun sumamen da aka aika birnin
Darul

Hunam,sun taho a guje suna yin alamarsu ta
kukan

wani tsuntsu.Dama babu wanda yayi bari a cikin
ayarin,sai kuwa kowa ya mimmike aka tarye
su.Dakarun sumamen suka iso su uku suna ta
faman haki kamar ransu zai fita.Suka zube kasa
wanwar suna numfashi da karfi kamar ransu zai
fita.Saida suka bari suka huce sosai,suka dawo

cikin

hayyacinsu sannan aka basu ruwa suka sha.Bayan

sun nutsu ne Siyama ta dubi babbansu mai suna

Hatmara tace ba mu labari yakai tauraruwa mai

wutsiya,mu kuka gano a cikin birnin Darul Human?

Sa'adda Hatmara yaji wannan tambaya sai yayi

ajiyar

zuciya sannan yace ya shugabata kiyi sani cewa

an

sanya tsattsauran tsaro a cikin birnin darul Hunam

da kewayensa.Babu ta inda mutum zai ratsa ba

tare

da ya fada hannun dakaru ba walau ta

gabas,yamma,kudu da arewa,amma duk da haka

saida mukayi amfani da kwarewarmu muka shiga

har cikin tsakiyar birnin ta cikin bututun ruwan

kwata dake karkashin kasa,amma da zamu dawo

sai

wannan hanya ta gagare mubi dole saida muka

rafke

dakarunsu guda uku a cikin daren yau mukayi

shigarsu mukayi kasadar biyo hanyar cikin gari,a

kyar da sidin goshi muka iso bakin kofar

birnin.Anan ne fa muka gane kuskurenmu saboda

saida asirinmu ya tonu aka kama mu aka kai mu

wajen shugaban masu gadin kofar.A nan ne akayi
kuskure aka shigar da mu cikin wani daki domin
gana mana azabar da zatasa mu fadi ko mu su
waye.Cikin sa'a muka bubbuge dakarun da suka
kamamu a cikin dakin,muka sumar dasu suma
mukayi shigarsu muka dawo baki kofa.Inda anan
ma

mukayi wani yakin na sumame muka bazar da
gaba

dayan masu gadin kofar kimanin mutum saba'in
sannan muka bude kofar garin muka fito muna
masu

falfala azababben gudu,har sai da muka iso nan
yanzu.Ya shugabata a cikin binciken da mukayi a
cikin birnin darul Hunam mun gano cewa aljanu
sun

kai labarin guduwar jama'armu daga can birnin
kisra,kuma gwamnan garin ya kafa doka cewa duk
dan garin daya boye irin jama'armu a cikin
gidansa

hukucin kisa ne a kansa.Yanzu shawara ta rage
garemu mu san matakin dazamu dauka amma
komai zai iya faruwa domin gwamnan birnin darul
Hunam zai iya turo dakarunsa su biyo sawunmu
su

iso har nan su riske mu gaba daya,kuma zau iya
tsayawa a bakin birninsa yayi mana mugun tanadi
na yakarmu.Babban abinda ya tayar mana da
hankali

shin yawan dakarun birnin sun ninka namu sau
uku,inda mukace zamuyi fito na fito dasu zasu iya
karar damu gaba dayanmu.Lokacin da badakare
Hatmara yazo nan a jawabinsa sai hankalin kowa
ua

dugunzuma ainun har da shugaba Sharwan aka
rasa

wanda zaice kala har izuwa tsawon yan dakiku
masu

yawa.Kwatsama sai Siyama ta dubi Sharwan
tace,zama bai kama mu ba yanzu,dole ne mu
tashi

yanzu muyi shirin yaki muje mu tari dakarun birnin
darul Hunam a kan hanya tun kafin su iso
nan.Amma yakin sunkuru zamuyi musu,kuma dole
ne mu gaggauta gamawa dasu,sannan muyi shigar
su su shiga izuwa cikin birnin muyiwa gwaman
garin juyin mulki,domin mu sami damar shiga
garin

har mu kwana,inyaso da safe mu kara guzuri mu
ci

gaba da tafiyarmu tunda bamu da wata hanya
dazamu bi face ta cikin birnin.Lallai bamu da wani
zabi wanda yai muyi kamar yadda na shirya yanzu
ni ba haka ba kuwa karshen mu ya yazo.Sa'adda
Siyama tazo nan a jawabinta sai wani babban dan
majalisa mai suna Dairuf ya dubeta yace,ai juyin
mulkin da zamuyi bashi da wani amfani tunda dai
bazamu iya sani daga cikin jama'armu ya hau
karaga ba,kuma babu wani dan gari dazai yarda ya
karbi karagar saboda tsoron Sarki Darwaz.Siyama
tace ai bukatarmu bata son karaga bane sai dan
kawai mu sami damar kwana a garin da samun
garin guzuri da ikon wuce gaba.Shugaba Sharwan
yayi ajiyar numfashi sannan ya dubi Siyama yace
na
yarda dake a kan cewa bamu da wani zabi wanda
yafi muje mu yaki wadannan mutane,amma fa
hadarin dake cikin yin hakan yana da yawan
gaske,kuma ban ga hanyoyin daza'abi a sami
nasara.Siyama tace nayi nazarin duk irin hadarin
da
kake tunani,kuma nayi tunani akan irin dabarun da
ya kamata muyi
don ganin mun sami nasara.Abinda nake bukata
kawai shine ka bani dakaru guda dari biyi kacal

daga cikin dakarunka na musamamn masu tsaron
lafiyarka,zan jagorance sumu kai ga
nasara.Sa'adda

Siyama tazo nan a zancenta sai Shugaba Sharwan
Sharwan yayi shiru yana mai sunkui da kansa kasa
ya fada cikin kogon tunani ba tare daya nemi
shawarar yan majalisarsa ba.Daga can sai ya dago
kai ya dubeta yace,yake 'yata kiyi sani cewa dalili
daya ne zaisa na yarda dake na baki dakaruna na
musamman don zuwa aiwatar da wannan aiki mai
mugun hadari.Dalili kuwa shine tun kuruciyarki
kawo

iyanzu ban taba ganin wani abu ya gagareki ba
muddin kinyi niyyar aiwatar dashi,haka kuma ban
taba ganin kin shiga hadarin da kika kasa fita
ba.Zanyi kundubala a yanzu na baki dama,amma
ina

gargadinki daki sani cewa idan har kika kasa
samun

nasara kika janyo dalilin da kabilarmu ta tarwatse
ko

kuma mukayi asarar dumbin rayuka da dukiya mai
yawa bazan taba yafe miki ba.Idan kin yarda da
wannan sharadi na baki izini ki debi dakarun anwa
yanzu ki tafi.Koda jin wannan batu na shugaba

Sharwan Sai hankalin Siyama ya dugunzuma ainun
saboda tasan abinda yake nufi bazai taba yafe
mata

ba,yana nufin cewa zai datse duk wata alaka dake
tsakaninsa da ita tamkar ma bai taba sanin
taba,amma saboda ki fadi da tashin karayar zuci
irin

ta Siyama sai taki nuna tashin hankalinta a fili
kawai

ta dubi shugaba Sharwan cikin murmushi tace na
yarda da wannan sharadi naka ya shugabana.Tana
gama fadin hakan sai ta waro wadannan dakaru na
musamman guda dari biyu tayi musu umarnin suje
su shirya cikin gaggawa.Nan take kuwa suka
sanya

bakaken tufafi suka rufe ko'ina na jikinsu
idanunsu,bakinsu da hancinsu kadai ake gani.Wani
irin talakarma suka sa a kafafunsu masu taushin
gaske,gami da duhu yadda komai suka daka baza
aji

sautin sahunsu ba sannan a jikin kowanne daya
daga cikinsu akwai wadansu kananan wukake
masu

azabar kaifi da tsini sirara guda dari.Haka kuma
suna dauke da kwari boye a bayansu mai cin

kibiya

dubu da kuma karamar baka rataye a bayansu da
kuma sharbebiyar takobi.Sudai wadannan dakaru
an

basu horo na musamman wanda yasa suka kware
ainin a wajen iya kisan mummuke.Bayan
wadannan

dakaru sun gama shirinsu sun jera akan layi sahu
biyu,sai ga Siyama ta fito daga cikin tantinta itama
tayi shiga iri daya da tasu.Al'amarin daya baiwa
kowa mamaki kenan a sansanin domin ba a taba
ganinta ba a cikin irin wannan shiga,kuma babu
wanda ya san cewa ita ma tana da horo irin na
wadannan dakaru.Nan take Siyama ta karaso
gaban

Shugaba Sharwan ta bukaci yasa nata
albarka,kuma

ya nema mata sa'a a wajen iyaye da kakanni
saboda

su dai wannan kabila ta Sharwan basu da wani
addini guda da sukyi imani dashi face iyayensu da
kakaninsu amma dai suna aiki da tsafi ko
sihiri.Nan

take Shugaba Sharwan ya dafa bayan Siyama kuma
ya sumbaci goshinta yasa mata albarka,kuma yayi

mata addua.Nan take Siyama taji wani irin
gagarumin karfin gwiwa ya shige ta.Kuma taji
dukkan tsoro ya kau daga cikin zuciyarta.Ba tare
da
bata wani lokaci ba sai Siyama taja wadannan
dakarun suka falfalwa da gudu izuwa cikin daji suna
yin wani irin gudu na ban al'ajbi tamkar giftawar
tauraruwa mai wutsiya,kafin kace wani abu tuni sun
kule uma sun bace a cikin duhun daren.Saida su
Siyama sukayi 'yar doguwar tafiya ta yan dakiku
masu yawa tana kan gaba sannan ta tsaya cak
suma
dakarun guda dari biyu sai sukayi cirko cirko a
bayanta.Siyama ta tsuguna kasa ta kara kunnenta a
kasa tayi sauraro dan kadan sannan ta mike tsaye
zumbur ta yafito dakarun su duka sukayi mata
kawanya,tayi musu radar wata magana.Nan take
dakarun sukayi wani sihiri su duka a lokaci
guda.Kawai sai kasa ta tsage suka shige cikinta
kuma kasar wajen ta koma ta hade kamar wani abu
bai taba faruwa ba a wajen.Itama Siyama ta shige
cikin kasar ta kule.Faruwar hakan keda wuya da
kimanin tsawon rabin sa'a saiga dakarun birnin
Darul Hunam su da yawa bisa dawakai dauke da
muggan makamai sun iso daidai wannan wuri.Da

isowarsu sai shugaban nasu ya daga hannu ya tsaya. Take sauran yaran nasa ma suka ja linzamin dawakansu, dawakan sukayi turjiya da haniniya. Shugaban dakarun ya shaki kamshi har sau

uku yace, tabbas zuga ta bil'adama ta tsaya a nan. Kafin ya gama rufe bakinsa sai sukaji kasar wajen ta kama tsagewa, dawakansu na ruftawa ciki. Kafin dayansu yayi wani yunkuri duk an wurgo musu wukake masu tsani sun caccake su a wuya da

makogwaro. Nan fa suka rinka sulalewa kasa daga kan dawakansu suna bajewa kasa matattu, kafin kiftawar ido su duka sun zama gawa, sauran shugabansu shi kadai a tsaye jikinsa na karkarwa yana waige waige da dube dube, amma baiga wanda

yayi musu wannan barna ba. Bazato ba tsammani kuma sai yaga kasar ta kara tsagewa, sai ga dakaru na fitowa sama daga cikin karkashin kasa su dari biyu suna yi masa kawanya. Saida suka gama fitowa

gaba dayansu sannan na cikon dari biyu da daya ya

fito, kuma ba wani bane face Siyama. Kafafunta na

dira kan kasa saita durfafi shugaban wadannan
dakaru kai tsaye tana rike da sharbebiyar takobi,a
lokacin dashi kuma ya nutsu ya daina tsoron
komai

ya kura mata idanu kawai yana mai sadudar jin
kaifi

ya ratsa shi.Bisa mamaki sai yaji Siyama ta dora
fadin takobin akan kafadarsa sannan ta dubeshi
cikin

murmushin mugunta tace shin kana da iyali?

Mutumin yace kwari kuwa inda da mace daya da
'ya daya.Siyama tayi murmushin murna tace nasan
zaka so ka koma garesu a raye,don bazasu so su
rasaka ba,kaima bazaka so ka rasa su ba.Idan
kabi

umarnina da dokokina zaka koma garesu a raye
kuma cikin koshin lafiya,amma fa idan ka sabawa
umarnina da dokokina ko

gawarka ma iyalin naka bazasu shaidata ba.A
yanzu

inason ka yi mama jagowa mu koma har izuwa
cikin

birninku kuma har cikin gidan sarautarku gaban
sarkinku a matsayin mune jama'arka ba a kashe
maka ko yaro daya ba,ka bar sauran yaranka ne a

baya.Kada ka kuskura kayi rawar baki ko ka
munafuncemu yadda asirinmu zai tonu.Idan kayi
haka tabbas a bakacin ranka.Koda gama fadin
hakan

sai Siyama ta dubi dakarun nata tayi musu
alama,nan take suka tube kayan matattun dakarun
suka sanya,kuma suka dau makamansu suke haye
kan dawakansu.Ita kuma Siyama sai tayi irin shiga
irin wannan,sannan tasa wannan shugaban
dakarun

ya hau nasa dokin itama ta hau dokin suka jera da
ita dashi.Sauran dakarun nata na biye dasu a
baya.Babu abinda zai baka mamaki a cikin wannan
hikima da Siyama tayi face yadda ta shirya
dakarun

nata girman jikinsu yazo iri daya dana dakarun da
suka kashe masu bin wannan shugaba a baya.Ita
kanta sai gashi jikinta yazo iri daya dana
mataimakinsa kai kace wancan din ne wanda aka
kashe.Karkakara Kaka.Laifin dadi karewa.Muje ga
littafi na biyar don jin ci gaban wannan kasaitaccen
labari.Sai mu hadu a 5 gobe gaba dayansa Insha
Allah.Dama kamar yadda na fada 1-5 ne ya fito.
Seriously Ina Bukatar Addu'ar ku.Don Allah a taimaka a
sakani a ciki akan Allah ya cikan wasu bukatu na.

GUDUN TSIRA

Littafi na hudu

Na Abdulaziz Sani m gini

Ebook creator:- Shuraih 99%

For more adventure hausa ebooks visits our wepsite
www.shuraih.waphall.com

Domin samun wasu littatafan yaki a matsayin ebooks sai ku ziYarci shafinmu
akan www.shuraih.waphall.com